

“మధురమైన పిల్లలారా - శ్రీమతము చెప్పుంది - చదువు పట్ల పూర్తి శ్రద్ధ వహించండి.

మీరు బాగా చదువుకుంటే నవాబు(రాజులు)లుగా అవుతారు అనగా

హృదయ సింహాసనాధికారులుగా అవుతారు”

ప్రశ్న:- సర్వీసు వృద్ధి చెందకుండుటకు కారణమేమి?

సమా:- సేవ చేసే పిల్లలకు దేహాభిమానము వస్తే, కొద్దిగా సేవ చేసినా, నేను ఫలానావారికి జ్ఞానాన్ని ఇచ్చాననే నశా పెరిగిపోతే సేవ వృద్ధి చెందదు. వారు గ్రహించేలా జ్ఞానమును చెప్పేది బాబానే అను విషయాన్ని మర్చిపోతారు. దేహాభిమానము సేవను వృద్ధి చెందనివ్వదు. అందువలన బాబా పలుమార్లు పిల్లలూ! దేహీ - అభిమాని భవ అనే యుక్తిని తెలియజేస్తున్నారు.

పాట :- మనము ఆ మార్గాలలో నడవాలి,..... (హమే ఉన్ రాహియాం పర్ చల్ నా హై,.....)

ఓంశాంతి. మొదట సదా పరంధామములో ఉండే సర్వోన్నతులైన తండ్రి, ఆ శివబాబా క్రింద విష్ణువు చిత్రముంది. శివబాబా మనలను విష్ణుపురికి అధికారులుగా చేస్తున్నారని మీకు తెలుసు. విష్ణువు అనగా లక్ష్మీనారాయణులు, ఈ ఇరువరి సంయుక్త రూపమే విష్ణువు. ఇది మన లక్ష్మమని ఎవరికైనా అర్థం చేయించాలి. బాబా నిరాకారులని బుద్ధిలో ఉండాలి. అయితే వారు మనలను ఎలా చదివిస్తారు ? అందువలన బ్రహ్మ చిత్రమును చూపించారు. బాబా బ్రహ్మ ద్వారా మనలను విష్ణుపురికి యజమానులుగా చేస్తున్నారు. మీకు ఈ నిశ్చయము కూడా ఉంది. కానీ మీరు విద్యార్థులనే విషయాన్ని మర్చిపోతారు. శివబాబా మనలను చదివిస్తున్నారు. భారతదేశమును విష్ణుపురిగా చేస్తున్నారు. ఈ విషయము బుద్ధిలో ఉంటే ఎంత సంతోషముండాలి! ఈ త్రిమూర్తి చిత్రము ఎంతో ప్రసిద్ధి చెందినది. త్రిమూర్తి చిత్రములో వారు కేవలం బ్రహ్మ-విష్ణు-శంకరులను మాత్రమే చూపుతారు. కానీ శివుని మర్చిపోయారు. ఇది చాలా పెద్ద తప్పు. శివబాబా మనలను విష్ణుపురికి యజమానులుగా తయారు చేస్తున్నారని, వారు ఇప్పుడు వచ్చి ఉన్నారని మీకు తెలుసు. ఇతని అనేక జన్మల అంతిమ జన్మలో కూడా అంతిమ సమయములో వచ్చి ప్రవేశము చేస్తారు. బాబా భారతదేశములోనే వస్తారు. భారతదేశాన్నే విశ్వానికి యజమానిగా చేస్తారు.

వారు ప్రతి 5 వేల సంవత్సరాల తర్వాత సంగమ యుగములోనే వస్తారని పిల్లలైన మీకు నిశ్చయముంది. పిల్లలైన మీరు రాజ్యాన్ని తీసుకునేందుకు అనగా స్వర్గానికి యజమానులుగా అయ్యేందుకు ఇచ్చటకు వచ్చారు. భారతదేశములో ఒకే ధర్మము ఉండేదని పిల్లలైన మీకు తెలుసు. ఆ సమయములో ఇతర ఏ ధర్మమూ లేదు. కావున మీకెంత నశా ఎక్కాలి. అంతేకాకుండా మీరు ధైర్య గుణాలను కూడా ధారణ చేయాలి. ఒకవేళ ధైర్య గుణాలు ధారణ చేయుట లేదని తండ్రి గమనిస్తే దురదృష్టవంతులని అంటారు కదా! బాగా చదువుకోకుంటే తమ కాళ్లను తామే గొడ్డలితో నరుక్కున్నట్లువుతుంది. తండ్రి చాలా సులభంగా అర్థము చేయిస్తారు. బాబా రాజయోగమును నేర్పిస్తున్నారని మీకు తెలుసు. కనుక పిల్లలైన మీరు ఇక్కడే దివ్యగుణాలను ధారణ చేయాలి. సత్తయుగానికి వెళ్లి ధారణ చెయ్యరు కదా. ఎవరు ధారణ చేస్తూ, చేయిస్తారో వారికి చాలా సంతోషము

కూడా ఉంటుంది. అత్యంత శ్రేష్ఠమైన తండ్రి మూలవతనములో ఉంటారు. సూక్ష్మవతన వాసులను దేవతలని అంటారు. ఇక ఈ స్థూలవతనములో ఉన్నవారిని మనుష్యులని అంటారు. పరమాత్మ ఆత్మలందరికీ తండ్రి మరియు స్వర్గ రచయిత. ఈ జ్ఞానము కూడా మీకు ఇప్పుడే లభిస్తుంది. ఇంతకుముందు మనము కూడా రాతి బుద్ధిగలవారుగా ఉండేవారమని మీకు తెలుసు. తండ్రి ద్వారా మనము కూడా పావనంగా అవుతూ ఉన్నాము. భారతదేశములో మొట్టమొదట భగవాన్-భగవతీల(గాడ్-గాడెసెస్) రాజ్యముండేది. దానిని భగవతి శ్రీ లక్ష్మీ, భగవాన్ శ్రీ నారాయణుల రాజ్యమని అంటారు. ఇప్పుడు వారు ఎక్కడికి వెళ్లారు? వారిని అలా ఎవరు తయారు చేశారు? ఇది ఎవ్వరూ చెప్పలేరు, ఈ విషయాలు ఎవరి ఆలోచనకు కూడా అందవు. ఈ సాకార సృష్టిలోనే వారి రాజ్యముండేదని మీకు తెలుసు. ఇప్పుడు కూడా వారు విభిన్న నామ-రూపాలతో ఇక్కడే ఉన్నారు. బాబా మనలను చదివించి ఇలా తయారు చేస్తున్నారు. ఈ విషయాలన్నీ తెలుసుకొనుట వలన పిల్లలకు చాలా సంతోషము కలగాలి. వీరే నెంబరువన్ హీరో-హీరోయిన్లు. సూక్ష్మవతనములో కూడా వీరిని మీరు చూస్తారు. ఇలా తయారౌతున్నామని వీరికి కూడా నిశ్చయముంది. నాలెడ్జ్పుల్ అయిన శ్రీ శ్రీ(శివబాబా) వీరిని చదివించి శ్రీ లక్ష్మీ - శ్రీ నారాయణులుగా తయారు చేస్తున్నారు. వీరి పిల్లలైన మీరు కూడా భగవాన్-భగవతీలుగా అవుతారు. గాడ్ ద్వారా మీరు ఈ భగవాన్ - భగవతీలుగా అవుతున్నారు. ప్రజలు కూడా తయారవుతున్నారు కానీ వారిని భగవాన్-భగవతీలని అనరు కనుక వారిని దేవదేవతలని అంటారు. ముఖ్యంగా లక్ష్మీ - నారాయణులను భగవాన్ - భగవతీలని అంటారు. వీరు అందరికన్నా ఉన్నతమైన పురుషార్థము చేసి ఆ పదవిని పొందుకున్నారు. అందరినీ భగవాన్ భగవతీలని అనరు కదా! మొదటి నెంబరులోని వారినే సర్వగుణ సంపన్నులు..... అని మహిమ చేస్తారు. ఇతర ఏ ధర్మము వారికి కూడా ఈ విధమైన మహిమ లేదు. ఇతరులెవ్వరూ ఇది తయారు చేయబడిన త్రామా అని కూడా చెప్పలేరు. మొదట దైవ రాజ్యముంటుంది. తర్వాత ఇతర ధర్మాలు వస్తాయి. పిల్లలైన మీ ద్వారా కూడా పురుషార్థము చేయిస్తారు. పాత్ర ఉన్నవారే స్వర్గములోకి వస్తారు. ఇక మిగిలిన వారందరూ శాంతిధామానికి వెళ్లిపోతారు. ఇందులో ఎవ్వరికీ ఏ విధమైన ప్రశ్నయే రాదు. వారు శాంతి కావాలని కోరుకుంటారే గానీ, స్వర్గమును గురించి ఎవ్వరికీ తెలియనే తెలియదు. అందువలన బాబా వారి ఆశను పూర్తి చేస్తారు. భారతవాసులు స్వర్గాన్ని కోరుకుంటారే గానీ స్వర్గములో లక్ష్మీ - నారాయణుల రాజ్యముండేదని వారికి తెలియదు. భగవంతుడే మనలను భగవాన్ - భగవతీలుగా చేసేందుకు చదివిస్తున్నారని ఇప్పుడు మీ బుద్ధిలో ఉంది. విదేశీయులైతే శాంతిధామాన్ని స్వర్గమని భావిస్తారు. అక్కడ గాడ్ ఫాదర్ ఉంటారని భావిస్తారు. స్వర్గము, శాంతిధామము రెండూ వేరు వేరని మీకు తెలుసు. స్వర్గములోకి మీరు మాత్రమే వస్తారు. మొదట శాంతిధామానికి తర్వాత సుఖధామానికి, ఆ తర్వాత దుఃఖధామానికి, మరలా తిరిగి శాంతిధామానికి వెళ్లాలి,..... ఇలా ఈ ఆట తయారై ఉంది. ఆత్మలందరూ సత్యయుగానికి వచ్చుట అసంభవము. ఇది విభిన్న ధర్మాలు గలవారి సృష్టి చక్రము. మొదట సూర్యవంశము తర్వాత ఇతర ధర్మాలు వస్తాయి. ఈ నాటకములో తేడా ఏర్పడదు. అదే చరిత్ర-భూగోళాలు పునరావృతమవుతాయి. అయితే అవి ఏ విధంగా పునరావృతమౌతాయో వచ్చి తెలుసుకోవాలి. సత్యయుగములో మీ రాజ్యముండేది. ఇప్పుడు మరలా సత్యయుగములోకి వెళ్లేందుకు కల్పక్రితము నాటి మీ పురుషార్థము నడుస్తూ ఉంది.

పిల్లలైన మీకు అన్ని ధర్మాల ఆదిమధ్యాంతాలను తెలుసు. క్రీస్టియన్ ధర్మము ఎప్పుడు స్థాపనాతుండో, ఎలా అవుతుందో, ఎలా వృద్ధి చెందుతుందో ఇదంతా వృక్షములో చాలా స్పష్టముగా చూపబడింది. నూతన ధర్మాలు ఏవి వస్తాయో, వాటి కొమ్మలు-రెమ్మలు ఏవైతే వెలువడుతాయో వాటికి ఎన్ని ఆకులుంటాయి? చాలా కొన్ని మాత్రమే ఉంటాయి. ప్రజాపిత బ్రహ్మను గ్రేట్ - గ్రేట్ గ్రాండ్ ఫాదర్ అని అంటారు. మొదటి ధర్మము దేవీ దేవతా ధర్మము. తర్వాత మిగిలిన వంశాలు వెలువడ్డాయి. ఇప్పుడు అంతిమములో వృక్షము శిథిలావస్థకు చేరుకుంటుంది. మనుష్యులకు ఈ సృష్టి రూపీ వృక్షమును గురించి తెలియనే తెలియదు. ఇది అనాది అవినాశి ద్రామా, ఇందులో ఒక్క సెకెండు కూడా తేడా ఉండదు. ఈ జ్ఞాన ప్రాల్భము కూడా ఖచ్చితంగా అర్థకల్పము నడుస్తుంది. ఎవరు ఏ పాత్రను చేశారో, వారు మరలా అదే పాత్ర చేస్తారు. ఇప్పుడు మీ బుద్ధి విశాలంగా తయారయ్యింది. ఇతరుల బుద్ధిని కూడా అనంతములోకి తీసుకురావాలి. అప్పుడే మీరు అనంతమైన ప్రపంచానికి యజమానులుగా అవుతారు. నిరాకార ప్రపంచములో నిరాకార తండ్రి మరియు నిరాకార ఆత్మలైన పిల్లలందరూ ఉంటారు. సూక్ష్మవతనము పాత్ర చాలా కొద్ది సమయము మాత్రమే ఉంటుంది. ఈ సాకార ప్రపంచములో అందరికన్నా నంబరువన్ సుప్రీమ్ ఎవరు? లక్ష్మీ - నారాయణులు. సుప్రీమ్ తండ్రియే సుప్రీమ్ ధర్మాన్ని స్థాపన చేస్తారు. ఇతర ఏ ధర్మాన్నీ సుప్రీమ్ అని అనలేరు. ఇప్పుడు అందరూ తమోప్రధానంగా ఉన్నారు. ఒక్క తండ్రి మాత్రమే సదా పవిత్రమైనవారు. సదా సుప్రీమ్ గానే ఉంటారు. ఇక మిగిలిన వారందరూ సత్యో, రజో, తమోలలోకి రావలసి ఉంటుంది. ఇప్పుడే తమోప్రధాన ప్రపంచము వినాశనము జరిగే తీరుతుంది. ఈ కళ్ల ద్వారా చూచేవన్నీ వినాశనమయ్యేవే. నూతన ఇల్లు తయారైనప్పుడు పాత దానిని సమాప్తము చేయవలసి ఉంటుంది. పిల్లలైన మీకు నూతన ప్రపంచ సాక్షాత్కారము కూడా అవుతుంది. ఇప్పుడే పురాతన ప్రపంచము నుండి మనస్సును తొలగించాలి. **మేల్కొండి, ప్రేయసులారా! మేల్కొండి,.....** అనే పాట ఉంది కదా! పిల్లలారా - ఇప్పుడు క్రొత్త ప్రపంచ స్థాపన జరుగుచున్నదని తండ్రి ఆ పాట అర్థమును వివరిస్తారు. ఈ ద్రామాలో మనది అవినాశి పాత్ర అని, మనము మరలా రావలసి ఉంటుందని, ఇప్పుడు మీ బుద్ధిలోకి స్పృతి వచ్చేసింది. ఆది నుండి అంత్యము వరకు మీ పాత్రయే ఉంటుంది. అర్థకల్పము తర్వాత ఇతర కొమ్మ-రెమ్మలు కూడా వెలువడ్తూ ఉంటాయి. ఈ కొమ్మలు వెలువడుట సమాప్తమైనప్పుడు అక్కడి(పరంధామము) నుండి వచ్చుట సమాప్తమయ్యిందని అర్థం చేసుకోవాలి. ఇక్కడ నుండి వెళ్లుట మళ్ళీ ప్రారంభమవుతుంది. ఈ ఆత్మలంతా ఎక్కడికి వెళ్తాయి? సత్యయుగములో మనుష్యులు చాలా కొద్దిమందే ఉంటారని పిల్లలైన మీకు తెలుసు. ఒక్క వంశము మరలా చాలా వృద్ధి చెందుతుంది. వృక్షము ఎంత పెద్దదవుతుంది! ఇప్పుడిదంతా తమోప్రధాన మనుష్యుల నాటకము అనగా ముళ్ళ అడవి. ఈ మనుష్య సృష్టి రూపి వృక్షము ఒక్కసారిగా వినాశనమవ్వదు. ఎన్ని తుఫానులు వచ్చినా ఒక్కసారిగా వినాశనమవ్వదు, తప్పక పరివర్తన అవుతుంది.

పిల్లలైన మీరిప్పుడు ముళ్ళ నుండి పుష్పాలుగా తయారౌతున్నారు. వ్యాపార-వ్యవహారాలలో నిమగ్నమైనప్పుడు ఈ విషయము కూడా మర్చిపోతారు. ఎవరికి ధారణ జరుగుతుందో, వారికి రోజంతా ఎవరికి ఏ విధంగా సర్వీసు చేయాలి? లేక ముళ్ళనెలా పుష్పాలుగా తయారు చేయాలి? అని విచార సాగర మథనము నడుస్తూ ఉంటుంది. తండ్రి అందరికన్నా గొప్ప ధర్మాత్మ, సాధువులను కూడా

ఉద్ధరించేవారు. తండ్రి సాకారములో రానంతవరకు మనుష్యుల ఉద్ధారమెలా జరుగుతుంది? ప్రేరణ ద్వారా ఏమీ జరగదు. అందువలన తండ్రి వచ్చి జ్ఞానమిచ్చి మిమ్ములను త్రికాలదర్శులుగా తయారు చేస్తారు. కనుక పిల్లలైన మీకు ఎంత నష్టం ఉండాలి! సర్వీసు ఎలా చేస్తే అనేక మందికి కళ్యాణము జరుగుతుందో బాబా చాలా యుక్తులను తెలియజేస్తారు. తండ్రిని స్మృతి చేస్తే వికర్మలు వినాశమౌతాయి. చక్రమును స్మృతి చేస్తే చక్రవర్తి రాజులుగా అవుతారు. ఇతరులను కూడా తయారు చేస్తూ పోండి. ఎలా చదువు ద్వారా మనుష్యులు బ్యాలిష్టరుగా అవుతారో, అలా మీరు మనుష్యుల నుండి దేవతలుగా అవుతారు. తమ సమానంగా ఇతరులను తయారు చేయకుంటే మీరు సేవాధారులుగా అవ్వలేరని బాబా అంటారు. సర్వీసు ఎవరు చేసినా అది దాగదు. అంత్యములో మీ ప్రభావము కూడా వెలువడుతుంది. ఇప్పుడింకా పిల్లల అవస్థ పాచ్చు - తగ్గులవుతూ ఉంటుంది. ఏవైనా పరీక్షలు వచ్చాయంటే పిల్లలు వాడిపోతారు. ఈ రోజు ఎందుకో యోగము కుదరడం లేదని మీకు కూడా అనుభవము అవుతూనే ఉంటుంది. దశలు మార్పు చెందుతూ ఉంటాయి కదా! బృహస్పతి దశ దిగిపోయిందంటే అవస్థ ఒక్కసారిగా క్రింద పడిపోతుంది. రోగము కూడా కర్తవ్యభోగమే. అది సర్వీసు చేయనివ్వదు. అంతిమ సమయములోనే ఏ విధమైన పారపాట్లు చేయనివారుగా అవుతారు. కానీ మమ్ములను భగవాన్ - భగవతీలుగా చేయుటకు పరమపిత పరమాత్మయే చదివిస్తున్నారనే నష్టం సదా ఉండాలి. ఇప్పుడు ఒకవేళ ఫెయిల్ అవుతే కల్ల - కల్లాంతరాలు మీ పాత్ర అలాగే అయిపోతుంది. బాబా కూడా సాక్షిగా చూస్తున్నారు. మీరు కూడా ఎంతమాత్రము సర్వీసు చేస్తున్నామని స్వయాన్ని చూసుకోవాలి. అప్పుడప్పుడు మాయ పిల్లలకు చెంప దెబ్బలు వేస్తుంది. శ్రీమతానుసారము నడవని కారణంగా మాయ దెబ్బలు వేసి నిర్జీవంగా తయారుచేస్తుంది. అప్పుడు ఇక సర్వీసు కూడా చేయలేక పోతారు. లేకుంటే మాతలు ఎంత సర్వీసు చేస్తున్నారో గమనిస్తూనే ఉన్నారు. కొంతమంది దేహాభిమానములోకి వచ్చి మేము ఫలానా వారికి జ్ఞానమిచ్చామని అంటూ ఉంటారు. పిల్లల పేరును ప్రఖ్యాతి చేసేందుకు బాబా వారి బుద్ధి తెలుసుకునేలా చేశారనే విషయాన్ని మర్చిపోతారు. దేహాభిమానము కారణంగా ఏ సర్వీసు జరగాలో, అది జరగదు. తర్వాత బాబా పారపాట్లపోయిందని అంటారు. గొప్ప-గొప్ప వారికి చాలా యుక్తిగా వివరించవలసి ఉంటుందని బాబా అర్థం చేయించారు. వారి ద్వారానే బాగా ప్రచారము జరుగుతుంది. చాలా అద్భుతమని అంటారు. కానీ పిల్లలు ఇంకా యోగ శక్తిని నింపుకోవాలి. ఇప్పుడు బాబా వచ్చి పురుషార్థము చేయిస్తారు అయినా అదృష్టంలో లేకపోతే శ్రీమతమును అనుసరించరు. బాగా చదువుకుంటే నవాబు(రాజు)గా అవుతారు, బాబా హృదయాన్ని అధిరోహిస్తారు. బాబాను పిల్లలందరూ ఎందుకు పిలుస్తారో చూడండి! ఆ తండ్రి కూడా పిల్లల హృదయాలలో అధిరోహించి ఉన్నారు. తండ్రి సర్వీసు చేసి పిల్లలను సుందరమైన పుష్పాలుగా తయారుచేశారు. సర్వీసు చేయుట వారి కర్తవ్యము. ఫలానావారు మరణించారని వ్రాస్తూ ఉంటారు. దానికి మీరు ఇదేమీ క్రొత్త విషయమేమీ కాదని పత్రికలలో ముద్రించబడేలా వ్రాయవచ్చు. ఈ డ్రామా రహస్యాన్ని బ్రాహ్మణులు తప్ప శూద్రులెవరూ అర్థము చేసుకోలేరు. వారికి సంశయము కలుగుతూ ఉంటుంది. మ్యాగ్జైన్ ద్వారా కూడా మీరు అర్థం చేయించవచ్చు వారు ఆ పత్రికలను తీసుకొని చదువుతారు, అది అర్థము కాలేదంటే విసిరేస్తారు. అదృష్టములో లేకుంటే ఇక వారు పురుషార్థమేమీ చేస్తారు? అప్పుడిక ఏ మాత్రము ధారణ చేయలేకపోతారు. ఇలాంటి వారికి ఇతరులకు మంత్రమును తెలియజేసేందుకు మనస్సు కూడా

రాదు. దీనిని మన్ననాభవ మహామంత్రము అని అంటారు. ఒకవేళ స్వయం పృథి చేయలేకుంటే ఇతరులైనా కళ్యాణము చేయండి. నన్ను పృథి చేయండిని తండ్రి చెప్తున్నారని ఇంటింటికి సందేశమును చేరవేయండి. పతితపావనుడను నేనే. సర్వీసు కొరకు బాగా ఆలోచించాలి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మీ బుద్ధిని హద్దుల నుండి తొలగించి బేహద్లో ఉంచాలి. ఇతరులను కూడా బేహద్లోకి తీసుకు రావాలి. ఈ పురాతన ప్రపంచము నుండి మనస్సును తొలగించాలి.
2. సదా సంతోషంగా ఉండేందుకు ధారణ చేయాలి, ఇతరుల ద్వారా ధారణ చేయించాలి. భగవంతుడే మమ్ములను చదివిస్తున్నారనే నాపా ఉండాలి.

వరదానము:- “ సదా ఏకరసంగా, సంపన్న మూడ్ లో (స్థితిలో) ఉండే

పురుషార్థుల నుండి ప్రాలభ స్వరూప భవ ”

బాప్ దాదా వతనం నుండి చాలామంది పిల్లల మూడ్ (స్థితి) చాలా మారిపోతూ ఉండడం గమనించారు. ఒకప్పుడు ఆశ్చర్యపడే మూడ్, ఒకప్పుడు ప్రశ్నార్థక మూడ్, ఒకప్పుడు కన్ఫ్యూజ్ (తికమక) అయ్యే మూడ్, ఒకప్పుడు టెన్షన్ మూడ్, ఒకప్పుడు అటెన్షన్ అనే ఊయలలో ఊగే మూడ్ లో..... ఉండడం చూశారు. కానీ సంగమయుగం ప్రాలభం పొందే యుగం. పురుషార్థం చేసే యుగము కాదు. అందువలన తండ్రి గుణాలు ఏవైతే ఉన్నాయో అవే గుణాలు పిల్లలలో కూడా ఉండాలి. తండ్రి ఏ స్టేజ్ లో ఉన్నారో పిల్లలు కూడా అదే స్టేజ్ లో ఉండాలి - ఇదే సంగమయుగ ప్రాలభము. కనుక సదా ఏకరసంగా ఒకే సంపన్నమైన మూడ్ లో ఉండండి. అప్పుడు తండ్రి సమానంగా అనగా ప్రాలభ స్వరూపంలో ఉండేవారని అంటారు.

సెక్షన్ :- “ బాప్ దాదా చేతిలో బుద్ధి రూపీ చేయి ఉంటే,

పరీక్షలనే సాగరంలో కదలకుండా ఉంటారు ”